

પ્રસાર ભારતી

સમાચાર વિભાગ, આકાશવાણી, અમદાવાદ

Date: 28-01-2025

MORNING: 7.45 to 7.55

Day: TUESDAY

National News

આકાશવાણી સમાચાર સિમ્પલ ઠક્કર વાંચે છે.

1. પ્રધાનમંત્રી નરેન્દ્રમોદી આજે 'ઉત્કર્ષ ઓડિશા, મેક-ઈન-ઓડિશા કોન્ફ્લેવ'નો ભૂવનેશ્વરથી અને ૩૮મા રાષ્ટ્રીય રમતોત્સવનો દહેરાદૂનથી આરંભ કરાવશે
2. દ્વિપક્ષીય સંબંધોને પુનઃસ્થાપિત કરવા માટે ભારત અને ચીન વિવિધ પગલાં ભરવા સહમત થયા
3. મૌની અમાવાસ્યાને લઈને મહાકુંભમાં તંત્ર દ્વારા આરોગ્ય વિષયક સુવિધાઓ સુદ્રઢ બનાવવામાં આવી
4. ટ્રેનની ગતિ વધારવા રેલવે મંત્રાલય દ્વારા અત્યાર સુધીમાં 23 હજાર કિલોમીટર ટ્રેક અપગ્રેડ કર્યા
5. ભારત અને ઇંગ્લેન્ડ વચ્ચે આજે રાજકોટમાં ત્રીજી ટી-20 મેચ રમાશે

.....
(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

PM-ODISHA CONCLAVE

પ્રધાનમંત્રી નરેન્દ્ર મોદી આજે ભુવનેશ્વરમાં જનતા મેદાન ખાતે 'ઉત્કર્ષ ઓડિશા: મેક ઇન ઓડિશા' સંમેલનનું ઉદઘાટન કરશે. બે દિવસનાં આ સંમેલનમાં 20 દેશ માંથી સાડા સાત હજારથી વધુ પ્રતિનિધીઓ આવશે.

ઓડિશા રાજ્યની અત્યાર સુધીનાં સૌથી મોટા વેપાર સંમેલન માટે સજ્જ છે. સંમેલનમાં 100થી વધુ સમજૂતિપત્રો પર હસ્તાક્ષર કરવામાં આવશે, જેનાથી સાડા ત્રણ લાખથી વધુ રોજગારીનું સર્જન થવાનો સંભાવના છે

NATIONAL GAMES DEHRADUN

પ્રધાનમંત્રી નરેન્દ્ર મોદી આજે ઉત્તરાખંડના દેહરાદૂન સ્થિત મહારાણા પ્રતાપ સ્ટેડિયમ ખાતે 38મા રાષ્ટ્રીય રમતોત્સવનું ઉદઘાટન કરશે.

આકાશવાણીના દેહરાદૂનના પ્રતિનિધી જણાવે છે કે, ઉદઘાટન સમારોહ માટે કેન્દ્રીય મંત્રીઓ, ભારતીય ઓલિમ્પિક સંઘ અને રાષ્ટ્રીય ખેલાડીઓ સહિત વિવિધ મહેમાનોનું આગમન શરૂ થઈ ગયું છે.

14 ફેબ્રુઆરી સુધી ચાલનારો રમતોત્સવ રાજ્યનાં 8 જિલ્લાનાં 11 શહેરોમાં યોજાશે. 35 રમતોમાં કુલ 47 સ્પર્ધા યોજાશે.

PM TRUMP

પ્રધાનમંત્રી નરેન્દ્ર મોદીએ સોશિયલ મીડિયામાં X પોસ્ટ પર ડોનાલ્ડ ટ્રમ્પને અમેરિકાના રાષ્ટ્રપતિ તરીકેના તેમના બીજા કાર્યકાળ માટે

અભિનંદન આપ્યા. શ્રી મોદીએ, બંને દેશ પરસ્પર લાભદાયી અને વિશ્વસનીય ભાગીદારી માટે પ્રતિબદ્ધ છીએ. દેશના લોકોના કલ્યાણ માટે અને વૈશ્વિક શાંતિ, સમૃદ્ધિ અને સુરક્ષા માટે સાથે મળીને કામ કરીશું.

INDIA-CHINA BILATERAL

દ્વિપક્ષીય સંબંધોને પુનઃસ્થાપિત કરવા માટે વિદેશ સચિવ-ઉપમંત્રી સ્તરની બેઠક દરમિયાન ભારત અને ચીન વિવિધ પગલાં લેવા પર સંમત થયા છે. કૈલાશ માનસરોવર યાત્રા, બંને દેશો વચ્ચે સીધી ફ્લાઇટ્સ ફરી શરૂ કરવી અને સરહદ પાર નદી ડેટા શેર કરવા અંગેના મુદ્દાઓ ઉપર બંને દેશો વચ્ચે સમજૂતી સધાઈ હતી... ચીનના બે દિવસના પ્રવાસે રહેલા વિદેશ સચિવ વિક્રમ મિશ્રીએ બેઠકમાં હાજરી આપી હતી.

વિદેશ મંત્રાલયે એક નિવેદનમાં જણાવ્યું કે, બંને પક્ષો હાઇડ્રોલોજિકલ ડેટા અને સરહદ પાર નદીઓ સંબંધિત અન્ય સહયોગની જોગવાઈ ફરી શરૂ કરવા અંગે ચર્ચા કરવા માટે ભારત-ચીન નિષ્ણાત સ્તરની મિકેનિઝમની વહેલી બેઠક યોજવા માટે પણ સંમત થયા હતા.

આ ઉપરાંત અન્ય મુદ્દાઓ ઉપર પણ બંને દેશોના પ્રતિનિધિઓએ વિસ્તૃત ચર્ચા કરી હતી.

INDIA AND OMAN CEPA

કેન્દ્રીય વાણિજ્ય અને ઉદ્યોગ મંત્રી પિયૂષ ગોયલએ ઓમાનના વાણિજ્ય, ઉદ્યોગ અને રોકાણ પ્રમોશન મંત્રી કૈસ બિન મોહમ્મદ અલ યુસુફ સાથે

મુલાકાત કરી. તેમણે વ્યાપક આર્થિક ભાગીદારી કરાર ,CEPA માટે વાટાઘાટો આગળ વધારવા, દ્વિપક્ષીય વેપાર અને રોકાણ સંબંધોને મજબૂત બનાવવા અને સહયોગ માટે નવા માર્ગો અંગે ચર્ચા કરી હતી.

શ્રી ગોયલે પ્રગતિ અંગે આશાવાદ વ્યક્ત કર્યો, અને કહ્યું કે આગામી સંયુક્ત કમિશન મીટિંગ,અને JCM દરમિયાન વાટાઘાટોને વધુ વેગ મળશે.

મંત્રીએ મસ્કતમાં ભારતીય દૂતાવાસ ખાતે ભારતના 76મા પ્રજાસત્તાક દિવસની ઉજવણીમાં પણ હાજરી આપી હતી, જેમાં મંત્રી અલ યુસુફ, અગ્રણી ઓમાની મહાનુભાવો અને ભારતીય ડાયસ્પોરાના સભ્યો જોડાયા હતા. આ કાર્યક્રમમાં ભારતના સમૃદ્ધ સાંસ્કૃતિક વારસા અને બંને દેશો વચ્ચેની સ્થાયી મિત્રતા દર્શાવવામાં આવી હતી. આ પ્રસંગે ભારત-ઓમાન જ્યુકબોક્સનું પ્રદર્શન કરાયું હતું.

MANSUKH MANDVIYA RRU

કેન્દ્રીયમંત્રી ડૉ. મનસુખ માંડવિયાએ જણાવ્યું કે, સ્પોર્ટ્સ સેક્ટરમાં ભારત એકથી પાંચમા ક્રમમાં આવે તે ધ્યેય સાથે આગળ વધી રહ્યા છે.

ગાંધીનગરમાં રાષ્ટ્રીય રક્ષા યુનિવર્સિટી ખાતે દેશની પ્રથમ આંતરરાષ્ટ્રીય ઓલિમ્પિક રિસર્ચ કોન્ફરન્સના ઉદ્ઘાટન પ્રસંગે શ્રી માંડવિયાએ કહ્યું કે, રાષ્ટ્રીય રક્ષા યુનિવર્સિટી દેશની સુરક્ષા અને સ્પોર્ટ્સ રિસર્ચ માટે મહત્વપૂર્ણ કામગીરી કરી રહી છે,

(બાઇટ: મનસુખ માંડવિયા, કેન્દ્રીય મંત્રી)

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળ મ્યુઝીક

.....

MAHAKUMBH HEALTH ARRANGEMENTS

આવતીકાલે મૌની અમાવસ્યા છે. ત્યારે મહાકુંભમાં મૌની અમાવસ્યાને ધ્યાનમાં રાખીને, પ્રયાગરાજ ખાતે મહાકુંભમાં હાજરી આપનારા શ્રદ્ધાળુઓ અને યાત્રાળુઓ માટે વિશેષ આરોગ્ય સંભાળ વ્યવસ્થા કરવામાં આવી છે. અમારા પ્રતિનિધીના અહેવાલ મુજબ, પેડે ગ્રાઉન્ડ ખાતેની સેન્ટ્રલ હોસ્પિટલ કોઈપણ આરોગ્ય કટોકટીનો સામનો કરવા માટે સંપૂર્ણપણે સજ્જ છે.

આરોગ્ય વિભાગના કર્મચારીઓ કુંભમેળામાં સતત ખડેપગે છે. જેને કારણે મહાકુંભમાં આવનારા કોઈપણ શ્રદ્ધાળુને આરોગ્યને લગતી કોઈ પણ સમસ્યા સર્જાય તો તેની તાત્કાલિક સારવાર કરી શકાય.

RAILWAY TRACK UPGRADATION

ટ્રેનની ગતિ 130 કિલોમીટર પ્રતિ કલાક સુધી પહોંચી શકે તે માટે ભારતીય રેલવેએ રેલ નેટવર્કના 23 હજાર થી વધુ ટ્રેક કિલોમીટરને અપગ્રેડ

કરીને એક મહત્વપૂર્ણ સીમાચિહ્ન હાંસલ કર્યું છે. 54 હજારથી વધુ ટ્રેક કિલોમીટરના ટ્રેક પર ટ્રેન 110 કિલોમીટર પ્રતિ કલાકની ગતિએ દોડી શકે તે માટે તેનું આધુનિકીકરણ કરાઈ રહ્યું છે.. ભારતીય રેલ્વેએ જણાવ્યું હતું કે, આ અપગ્રેડેશન વિવિધ પ્રદેશોમાં સીમલેસ કનેક્ટિવિટી સુનિશ્ચિત કરે છે અને રેલ્વેની કાર્યક્ષમતાને વધુ મજબૂત બનાવે છે.

ટ્રેક ઇન્ફ્રાસ્ટ્રક્ચરના આધુનિકીકરણમાં હાઇ-સ્પીડ કામગીરી માટે ટ્રેકને મજબૂત બનાવવા, ચોક્કસ સંદેશાવ્યવહાર માટે અદ્યતન સિગ્નલિંગ સિસ્ટમ્સનો અમલ અને સુરક્ષા વધારવા અને જોખમો ઘટાડવા માટે સંવેદનશીલ સ્થળોએ વાડ સ્થાપિત કરવાનો સમાવેશ થાય છે. ચાલુ નાણાકીય વર્ષના એપ્રિલથી ડિસેમ્બર દરમિયાન કમાણીમાં ચાર ટકાનો વધારો પણ થયો હોવાનું રેલવે મંત્રાલયે જણાવ્યું હતું.

RAJKOT T-20 MATCH

સૂર્યકુમાર યાદવની કેપ્ટનશીપ હેઠળની ભારતની ટીમ આજે રાજકોટમાં ઈંગ્લેન્ડ સામે ત્રીજી T20 મેચ રમશે. રવિવારે ટીમનું રાજકોટ ખાતે ઉષ્માભર્યું સ્વાગત કરવામાં આવ્યું હતું.

શનિવારે ચેન્નાઈમાં બીજી મેચ બે વિકેટથી જીતીને ભારત પાંચ મેચની ટી20 શ્રેણીમાં 2-0થી આગળ છે. બંને ટીમોએ ગઈકાલે સૌરાષ્ટ્ર ક્રિકેટ એસોસિએશન સ્ટેડિયમમાં પ્રેક્ટિસ કરી હતી.

ભારતે ઇજાગ્રસ્ત નીતિશ કુમાર રેડ્ડી અને રિંકુ સિંહના સ્થાને શિવમ દુબે અને રમણદીપ સિંહનો સમાવેશ કર્યો છે.

JAISHANKAR - UAE

વિદેશમંત્રી ડૉ. એસ. જયશંકર આજે અબુ ધાબીમાં રાયસીના મિડલ ઇસ્ટના ઉદ્ઘાટન સત્રને સંબોધશે.

વિદેશમંત્રીએ યુ.એ.ઈની ત્રણ દિવસીય દ્વિપક્ષીય મુલાકાત દરમિયાન અબુ ધાબીમાં ભારતીય દૂતાવાસ દ્વારા આયોજિત 76મા પ્રજાસત્તાક દિવસની ઉજવણીમાં પણ હાજરી આપી હતી. આ પ્રસંગે બોલતા, તેમણે ભારત અને યુએઈ વચ્ચે વધતા જતા તાલમેલ પર ભાર મૂક્યો હતો.

જ્યારે વૈશ્વિક વ્યવસ્થા નોંધપાત્ર પરિવર્તનમાંથી પસાર થઈ રહી છે. આ સમય પડકારો અને તકો સાથે સાચી મિત્રતાની કસોટી થાય છે અને તે સમય સાથે મજબૂત બને છે. ડૉ. જયશંકરે ભારત અને યુએઈને જોડતા પારસ્પરિક મૂલ્યો અને વિશ્વાસ પર પ્રકાશ પાડ્યો હતો

ડૉ. જયશંકરે કહ્યું કે, પ્રધાનમંત્રી નરેન્દ્ર મોદી અને અમીરાતના રાષ્ટ્રપતિ શેખ મોહમ્મદ બિન ઝાયેદ અલ નાહ્યાનના સંયુક્ત દ્રષ્ટિકોણ હેઠળ બંને દેશોની ભાગીદારીએ નોંધપાત્ર સીમાચિહ્નો પ્રાપ્ત કર્યા છે.

RBI-PAYMENT SYSTEM REPORT

ભારતીય રિઝર્વ બેંકે, ડિસેમ્બર 2024 માં ચુકવણા અહેવાલ પ્રકાશિત કર્યો છે. જેમાં વર્ષ 2024 સુધીના છેલ્લા પાંચ કેલેન્ડર વર્ષ દરમિયાન ભારતમાં વિવિધ ચુકવણી વ્યવહારોના વલણોનું આ અહેવાલમાં વિશ્લેષણ કરાયું છે. ખાસ કરીને આ અહેવાલમાં UPI માં વિસ્તૃત વિશ્લેષણ રજૂ કરાયું છે.

હવેથી, આ રિપોર્ટ RBI વેબસાઇટ પર અર્ધવાર્ષિક ધોરણે પ્રકાશિત કરશે.

LALA LAJPATRAI

આજે રાષ્ટ્ર, લાલા લાજપતરાયને તેમની 160મી જન્મજયંતિ પર યાદ કરી રહ્યું છે.

મહાન સ્વાતંત્ર્ય સેનાની અને સ્વદેશી ચળવળના ધ્વજધારીનો જન્મ 1865માં આજના દિવસે બ્રિટિશ ભારતના પંજાબ પ્રાંતના ફરીદકોટ જિલ્લાના ધુડીકે ખાતે થયો હતો.

પંજાબ કેસરી તરીકે જાણીતા લાલા લાજપતરાયનું ઓક્ટોબર 1928માં પોલીસ દ્વારા લાઠીચાર્જ દરમિયાન માથામાં થયેલી ગંભીર ઇજાઓથી મૃત્યુ થયું હતું. લાલાજી લાહોરમાં ઓલ-બ્રિટિશ સાયમન કમિશન સામે શાંતિપૂર્ણ વિરોધ કૂચનું નેતૃત્વ કરી રહ્યા હતા ત્યારે પોલીસે લાઠીચાર્જ કર્યો હતો.

હવે આજના અખબારોના મુખ્ય સમાચાર વાંચે છે હર્ષલ પંડ્યા ..

- 1) આજે તમામ અખબારોએ અલગ અલગ મુદ્દા પર મુખ્ય સમાચાર બનાવ્યાં છે.- વૈશ્વિક શેર બજારમાં કડાકો, છુટાછેડા અંગેના કોર્ટનો તમામ ધર્મો માટે સમાન અભિગમ, અમેરિકામાં ગુરૂદ્વારાઓમાં તપાસ અને ઉત્તરાખંડમાં યુસીસીનો અમલજેવા સમાચારનો સમાવેશ થાય છે.
- 2) ચીને સસ્તુ એઆઇ એન્જિન રજૂ કર્યું, વિશ્વભરના ટેક શેરોમાં કડાકોનું સમાચારનું મથાળું ગુજરાત સમાચારમાં જોવા મળી રહ્યું છે ..
- 3) સંદેશે -ન્યુ જર્સી, ન્યુયોર્કના ગુરૂદ્વારમાં સઘન તપાસના હેડિંગ સાથે સમાચાર બનાવ્યાં છે જ્યારે બુમરાહ આઇસીસી ટેસ્ટ ક્રિકેટર ઓફ ધ યરના સમાચાર પહેલા પેજ ઉપર બોક્સમાં બનાવ્યાં છે.